

महाराष्ट्र विधानपरिषद

दिवसाच्या कामकाजाचा क्रम

शुक्रवार, दिनांक १६ डिसेंबर, २०१६

(सकाळी ९.०० ते सकाळी १०.३० वाजेपर्यंत)

(क) (गुरुवार, दिनांक १५ डिसेंबर, २०१६ रोजीच्या दिवसाच्या कामकाजाच्या क्रमात दर्शविण्यात आलेली म.वि.प.नियम ९७ अन्वये अल्पकालीन चर्चा)

-
सर्वश्री. कपिल पाटील, हेमंत टकले, सतेज ऊर्फ बंटी पाटील, दत्तात्रय सावंत, अॅड.निरंजन डावखरे, वि.प.स. यांची म.वि.प. नियम ९७ अन्वये अल्पकालीन चर्चा -

"फुले, शाहू, आंबेडकर, साने गुरुजी आणि गांधी व यशवंतराव चव्हाण यांच्या विचाराने कर्मवीर भाऊराव पाटील, पंजाबराव देशमुख, डॉ.बापूजी साळुंखे आणि खेड्यापाड्यातील पुरोगामी विचारांच्या कार्यकर्त्यांनी सुरु केलेल्या शिक्षण संस्था आणि गरीबांच्या रात्रशाळा मोडून काढण्यासाठी शासनाने आखलेली योजना, शोषण, ताण, अपमान आणि विनावेतन यामुळे शिक्षकांच्या वाढत्या आत्महत्या तर गणवेश आणि पुस्तके नाहीत म्हणून विद्यार्थ्यांची आत्महत्या, शिक्षक व कर्मचाऱ्यांचे नाकारलेले पेन्शन यामुळे शिक्षणक्षेत्रात निर्माण झालेली कमालीची अस्वस्थता, मुंबई हायकोर्टाच्या आदेशाने २ मे, २०१२ नंतर नियुक्त करण्यात आलेल्या शिक्षकांना नाकारण्यात आलेल्या मान्यता, प्लॅनमधील शिक्षकांच्या पगारासाठी न झालेली तरतूद, अनुकंपा शिक्षक/शिक्षकेतरांच्या प्रलंबित मान्यता, लिव्ह व्हेकेन्सीवरील रिक्त असलेल्या जागा, २८ ऑगस्टच्या शासन निर्णयाने बदललेली संच मान्यता, भाषा शिक्षकाची त्यात करण्यात आलेली परवड, कमी करण्यात आलेली शिक्षक संख्या, कला, क्रीडा, संगीत शिक्षकांच्या नेमणूका विना मानधन किंवा नाममात्र मानधनावर करणारा ७ ऑक्टोबरचा शासन निर्णय, माध्यमिक स्तरावर भाषा विषयांना दिलेला व्यवसाय शिक्षणाचा पर्याय, मागासवर्गीय आणि विकलांग मुलांच्या सवलती काढून घेण्याची

असुधारित प्रत

शिफारस, ९वी, १०वीसाठी दुरस्थ शिक्षणाचा पर्याय देण्याचा प्रयत्न, पाचवीपर्यंत विद्यार्थ्यांना इंग्रजी शिक्षणापासून कॉलेजांना देण्यात आलेला नकार, सत्ताधारी पक्षांशी संबंधित शिक्षण संस्थांना मूल्यांकनाशिवाय देण्यात आलेली मान्यता आणि अनुदान, गरीब, मागासवर्गीय, अल्पसंख्याक आणि बहुजन वर्गाच्या मुलांमुलींचे माध्यमिक, उच्च माध्यमिक शिक्षणातून उच्चाटन करण्याचा घातलेला घाट, शिक्षण विभागात आणि अभ्यासक्रमात वाढलेला शासनबाह्य हस्तक्षेप, खुद्द मुख्यमंत्र्यांना शैक्षणिक अहवालाचा मसुदा स्कॅप करावा लागणे, शासनाच्या शिक्षण व्यवस्थेवरून जनतेचा विश्वास उडून जाणे, यामुळे निर्माण झालेली अभूतपूर्व चिंतेची परिस्थिती, त्यावर शासनाची प्रतिक्रिया आणि उपाययोजना."

(ख) प्रा.अनिल सोले, डॉ.परिणय फुके, श्री.गिरीशचंद्र व्यास वि.प.स. यांची म.वि.प. नियम ९७ अन्वये अल्पकालीन चर्चा -

"वर्धा शहरालगत बोरगांव (मेघे) येथील महापारेषण कंपनीच्या २२० केव्ही उपकेन्द्रातील ट्रान्सफॉर्मरला दिनांक १९ सप्टेंबर, २०१६ ला दुपारी ३.३० वाजताच्या सुमारास अचानक आग लागली जाणे, सदर आगीमुळे ट्रान्सफॉर्मर पूर्ण जळून खाक होणे, त्यामुळे जवळपास २ कोटी रुपयाचे नुकसान होणे, आगीमुळे ११ केव्ही वाहिनीवरील वीज पुरवठा बंद होणे, गेल्यास १५ वर्षात आंतरिक दोषामुळे आग लागून स्फोट झाल्यामुळे त्यात काम करणाऱ्या कर्मचारी व बाहेरील व्यक्तींचे अपघात व जिवित हानी, त्यांना न मिळालेली नुकसान भरपाई, अशा प्रकारे वारंवार ट्रान्सफॉर्मरला आगी लागण्याच्या प्रकारात वाढ होणे, परंतु आग प्रतिबंधक उपाययोजना कोणतीही केली न जाणे, परंतु सदर बसविण्यांत आलेल्या ट्रान्सफॉर्मर व विज उपकरणात मोठ्या प्रमाणात दोष असूनही याची कोणतीही चौकशी न होता महावितरणकडून दुर्लक्ष केले जाणे, त्यातच आग न लागण्याकरिता जे साहित्य खरेदी केले जाते ते त्या वेळेस काम करणार की नाही, याची कोणतीही गॅरेटी न राहणे, त्याकरिता सदर वस्तुची Live test & Type test करण्याची

आवश्यकता, सदर आगी कशामुळे लागल्या जात आहेत यांची चौकशी करण्याबाबत दिनांक ४ ऑक्टोबर, २०१६ व ११ नोव्हेंबर, २०१६ ला ऊर्जा मंत्री यांना लेखी पत्र देवुनही व मंत्रीमहोदयांनी १५ दिवसात शासनास रिपोर्ट सादर करण्याचे निर्देश देवुनही यावर अद्याप चौकशी व दोषीवर कार्यवाही न होणे, त्यामुळे मोठ्या प्रमाणात होणारे नुकसान, शासनाने यावर तातडीने करावयाची कार्यवाही."

(सकाळी १०.३० ते सकाळी ११.४५ वाजेपर्यंत)

(क) : लक्षवेधी सूचना - (म.वि.प. नियम १०१ अन्वये) -

(गुरुवार, दिनांक १५ डिसेंबर, २०१६ रोजीच्या दिवसाच्या कामकाजाच्या क्रमात दर्शविण्यात आलेल्या लक्षवेधी सूचना) - (अनुक्रमांक (१) व (२)) -

(१) श्री. विनायकराव मेटे, वि.प.स. पुढील तातडीच्या व सार्वजनिक महत्त्वाच्या बाबीकडे मुख्यमंत्र्यांचे लक्ष वेधतील :-

"पुणे येथील मे.गोयलगंगा डेव्हलपर्स प्रा.लि. सर्व्हे नं. ३५ ते ४० वडगाव (बु.) येथील गृहप्रकल्पामध्ये कायद्याचे उल्लंघन करुन बेकायदेशीर बाबी व पर्यावरणाची हानी होणे, या गृहप्रकल्पामध्ये सांस्कृतिक सभागृह, आरक्षणात फेरफार, वाढीव एफ.एस.आय. (F.S.I.) कर चुकवेगीरी डी.सी. (D.C.) नियमांचे उल्लंघन, एम आर अँड टी.पी. कायद्याचे उल्लंघन, मोफा कायद्याचे उल्लंघन, पर्यावरण कायदा व प्रदुषण नियंत्रण कायद्याचे उल्लंघन या सर्व तक्रारीबाबत मा.मुख्यमंत्री, पर्यावरणमंत्री, नगरविकास राज्यमंत्री, आयुक्त पुणे मनपा, सचिव पर्यावरण, शहर अभियंता पुणे मनपा यांच्याकडे वेळोवेळी तक्रारी देणे, दिनांक ७ एप्रिल, २०१५ अर्थसंकल्पीय अधिवेशनात नगरविकास राज्यमंत्री यांनी दिलेले उत्तर व सदर बांधकामाची प्रत्यक्ष स्थिती यामध्ये तफावत असल्याकारणाने नगरविकास राज्यमंत्र्यांनी दिनांक २६ मे, २०१५ रोजी मंत्रालय येथे सुनावणी घेवून संबंधित भ्रष्ट अधिकाऱ्यांवर कार्यवाही करण्याचे आदेश देणे, सदरील आदेश देवूनही संबंधित भ्रष्ट अधिकाऱ्यांवर कोणतीही कारवाई न होणे, त्यामुळे तक्रारदाराने मा.हरीत लवाद, पुणे

यांच्याकडे तक्रार करणे, या तक्रारीची लवादांनी संपूर्ण चौकशी करून सदर प्रकल्पामध्ये पर्यावरणाचे मोठ्या प्रमाणात गंभीर स्वरूपाचे नुकसान केल्याचे ताशेरे ओढल्याने सदरील विकासकाला जबाबदार धरून रु.१०५ कोटी दंड ठोठावणे, सदरील प्रकल्पाला बेकायदेशीरपणे मदत करणाऱ्या अतिरिक्त मुख्य सचिव, पर्यावरण विभाग महाराष्ट्र राज्य व मनपाच्या दोषी अधिकाऱ्यांवर कारवाईचे आदेश देऊन पर्यावरण विभागाला २ लाख रुपये व पुणे मनपाला ६ लाख रुपये दंड ठोठावणे, या सर्व प्रकल्पात २६ प्रकारच्या बेकायदेशीर बाबी असल्याचे तक्रारदाराने वेळोवेळी शासनाच्या निदर्शनास आणणे, परंतु मनपाचे अधिकारी यांचे अनुचीत पाठबळ मिळत असल्याने मे.गोयलगंगा पुणे या विकासकाने पुणे आणि पिंपरी चिंचवड मनपा हद्दीतील अनेक बेकायदा प्रकल्प उभे करणे सुरुच ठेवलेले असणे, शासनाच्या वतीने या प्रकल्पावर कोणतीही कारवाई होत नसल्याने मुळ तक्रारदाराने मा.हरीत लवाद यांच्याकडे तक्रारी दाखल करणे, याबाबत सदरील विकासकाला व भ्रष्ट अधिकाऱ्यांना शासनाचे व पुणे मनपाचे मिळत असलेले पाठबळ, शासनाबाबत लोकांमध्ये पसरलेला तीव्र असंतोष व शासनाची प्रतिक्रिया."

(२) **सर्वश्री. धनंजय मुंडे**, जयवंतराव जाधव, **वि.प.स.** पुढील तातडीच्या व सार्वजनिक महत्त्वाच्या बाबीकडे **महसूल मंत्र्यांचे** लक्ष वेधतील :-

"मौजे कोलशेत, जि.ठाणे, येथील सर्व्हे नं. ११४/४, ११५/२ या शेतजमिनीवर संरक्षित कुळ असणे, तसेच मौजे कोलशेत येथील सर्व्हे नं ९९(२) ही जमीन औद्योगिक प्रयोजनासाठी कंपनीकरीता भूसंपादीत केलेली असताना सदर ठिकाणी रहिवासी प्रयोजनासाठी वापरात बदल अनुज्ञेय नसताना या संदर्भातील मे. ओरिएंटल इंडस्ट्रीजच्या भूसंपादीत जमिनीचे हस्तांतरण व वापरात बदला संदर्भातील विनंती अनुज्ञेय नसल्यामुळे त्यांच्या विनंतीची संचिका महसूल विभागाने बंद केल्याचे विकासकांना माहित असताना या सर्व बाबी दुर्लक्षित करून उपरोक्त ११४/४, ११५/२ व ९९ (२) या जमिनीवर एकत्रितपणे विकास परवानगी ठाणे मनपा यांनी दिली असणे, आदिवासी कुळांची बाब लक्षात आल्यानंतर कुळ कायद्यातील तरतूदीनुसार अधिकार नसताना व अपिलाचा विषय नसताना अपील क्र.८४/२०१५ अन्वये अपर जिल्हाधिकारी

असुधारित प्रत

ठाणे यांनी उच्च पदस्थांच्या दबावावरून संरक्षित कुळाचे नाव बेकायदेशीररित्या कमी करणे, सर्व्हे नं. ९९ (२) औद्योगिक प्रयोजनासाठी संपादीत केल्यानंतर कंपनीला दिलेल्या सनदीतील तरतूदीनुसार या जमीनीपैकी अंशतः / पूर्णतः सार्वजनिक प्रयोजनासाठी लागणारी जमीन नाममात्र रकमेस मनपा, ठाणे यांनी घेणे शक्य असताना त्यांनी त्याबदल्यात टी डी आर देणे, त्यामुळे विकासकास किमान ६० कोटी रुपयांचा फायदा होणे, सर्व्हे नं. ९९ (२) या संपादीत जमीनी संदर्भात शासनाची कोणतीही परवानगी नसताना सदर जमीनीचा ताबा हस्तांतरीत होवून प्रत्येक गृहप्रकल्पाचे काम सुरु होणे, सर्व्हे नं. ११४/४, ११५/२ या जमीनीस आदिवासींचे हक्क असणे, असे असताना सर्व्हे नं. ९९ (२), ११४/४ व ११५/२ या जमिनीवर मनपाने एकत्रितपणे विकास परवानगी दिल्यामुळे व प्रत्यक्ष गृह प्रकल्पाचे काम सुरु झाल्यामुळे विकास परवानगी त्वरीत रद्द करणे, भूसंपादीत जमीनी संदर्भातील शर्त भंग झाल्याने ती सरकार जमा करणे व आदिवासी कुळाच्या हिताचे संरक्षण करणे तसेच सर्वसामान्य गुंतवणुकदारांची फसवणुक न होण्याच्या दृष्टीकोनातून शासनाने करावयाची कारवाई व शासनाची भूमिका."

- (३) **सर्वश्री. संजय दत्त, जगन्नाथ शिंदे, सुनिल तटकरे, अॅड. निरंजन डावखरे, सर्वश्री. नरेंद्र पाटील, अशोक ऊर्फ भाई जगताप, शरद रणपिसे, वि.प.स. पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-**

"डोंबिवलीलगत असलेल्या २७ गावांची स्वतंत्र नगर परिषद करण्यात येईल असे आश्वासन निवडणूकीच्या काळात मा.मुख्यमंत्री महोदयांनी २७ गावांतील रहिवाशांना देण्यात येणे, या आश्वासनाला एक वर्ष पूर्ण होत असून अद्याप याविषयी कोणतीही ठोस पावले उचलली गेली नसल्याने २७ गावांतील नागरिक शासनावर नाराज असणे, कल्याण डोंबिवली महापालिकेत २७ गावांचा समावेश करून आठ महिने उलटले तरी या गावांमधील दैनंदिन कामकाजाची घडी महापालिकेस नीट बसवता आलेली नसणे, मालमत्ता कराच्या बिलावरून रहिवाशांमध्ये संभ्रम असणे, मालमत्ता कराचा बिलांचा भरणा करण्यास ग्रामीण भागातील रहिवाशी तयार नसणे, डोंबिवली-कल्याण महापालिकेत समावेश केलेल्या २७

गावांना आवश्यक ती सोयीसुविधा महापालिकेकडून मिळत नसल्याने स्वतंत्र नगर परिषद करण्याची मागणी जोर पकडत असणे, शासनाकडून आश्वासन मिळून त्यांची अंमलबजावणी करण्यास विलंब लावीत असल्याने राज्य शासनाच्या विरोधात २७ गावातील रहिवाशांनी आक्रमकतेचा पवित्रा घेऊन रस्ता रोको व उपोषणाचा घेतलेला निर्णय, राज्य शासनाने डोंबिवली लगत असलेल्या २७ गावांना स्वतंत्र नगरपरिषदेचा दर्जा देण्याबाबत तातडीने कार्यवाही करण्याची आवश्यकता व याबाबत राज्य शासनाची प्रतिक्रिया."

- (४) श्री. सतेज ऊर्फ बंटी पाटील, वि.प.स. पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-

"कोल्हापूर जिल्ह्यात पल्स या कंपनीने केलेली फसवणूक लक्षात घेवून सेबीने पाऊणे दोन वर्षापूर्वी देवघेवीचे व्यवहार बंद केल्याने सुमारे ५५ हजार गुंतवणूकदारांचे अंदाजे ६०० कोटी रुपये अडकले असल्याचे माहे सप्टेबर २०१६ दरम्यान निदर्शनास येणे, दामदुप्पट रक्कम देण्यासाठी टाळाटाळ करणा-या पल्सवर सेबीने कायदेशीर कारवाई केली असणे, सेबीने पल्समधील गुंतवणूकदारांची फसणूक लक्षात घेवून व्यवहार बंद करण्याचे आदेश दिले असणे, पल्स मध्ये देशभरातील ५ ते ६ कोटी गुंतवणूकदार असणे, सेबीकडून कोणाताही परवाना न घेता सामुहीक गुंतवणूक योजना राबवून तब्बल ४९ हजार कोटी रुपये गुंतवणूकदारांकडून जमा केले असणे, कोल्हापूर जिल्ह्यात अंदाजे ५५ हजार गुंतवणूकदारांची शेकडो कोटीची गुंतवणूक केली असणे, मुदतपूर्ण झालेल्या ठेवींची रक्कम ६०० कोटी इतकी असणे, या ठेवी सदर कंपनीकडून मिळवून देण्याबाबत ठेवीदारांनी शासनाकडे केलेली मागणी परंतु शासनाने केलेले अक्षम्य दुर्लक्ष, परिणामी या ठेवीदारांत निर्माण झालेला तीव्र असंतोष व चिडीची भावना, त्यामुळे शासनाने सदर कंपनीची मालमत्ता जप्त करून त्याचा लिलाव करून या ठेवीदारांच्या ठेवी परत मिळवून देण्याबाबत करावयाची कार्यवाही व शासनाची प्रतिक्रिया."

- (५) श्री. अनिल भोसले, वि.प.स. पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-

"पुणे महानगरपालिकेने वृत्तपत्रात दिलेल्या जाहिरात क्र.३/१०४

असुधारित प्रत

अन्वये पाणीपुरवठा विभागाकडून पुणे शहरासाठी पाण्याच्या टाक्या बसविण्याच्या कामासाठी दिनांक २४ मे, २०१६ रोजी टेंडर क्र.१२०-२०१६, १२१-२०१६, १२२-२०१६, १२३-२०१६, १२४-२०१६, १२५-२०१६, १२६-२०१६ व १२७-२०१६ नुसार (डिझायनिंग, प्रोव्हायडिंग अँड कन्स्ट्रक्टींग आरसीसी, इएसआर अँड जीएसआर ऑफ व्हेरिअस कॅपॅसिटीज अँड रिलेटेड वर्क्स) या कामांसाठी आठ वेगवेगळ्या निविदा काढण्यास येणे, या निविदा प्रक्रियेत या कामाचे अनुभवी व म.न.पा. मान्यताप्राप्त / शासन मान्यताप्राप्त ठेकेदारांकडून अर्ज मागविण्यात येणे, त्यानुसार यातील ४ कामांसाठी ३ ठेकेदारांनी अर्ज भरून काम करण्यासाठी इच्छुकता दाखविली असता त्यांची निविदा न उघडता रद्द केली जाणे व त्यानंतर सातत्याने या निविदेला पुणे महानगरपालिकेमार्फत वेळोवेळी मुदतवाढ दिली जाणे, त्यानंतर पुणे म.न.पा. पाणी पुरवठा विभागाने या आठ वेगवेगळ्या निविदा एकत्र करून दिनांक ८ जुलै, २०१६ रोजी वृत्तपत्रात जाहिरात क्र.३/२१८ नुसार अंदाजे २३५ कोटी खर्च असलेली जाहिरात प्रसिध्द करणे, या आधी दिलेल्या जाहिरातीला त्यांनी प्रतिसाद दिला त्यांच्या निविदा बाद करून नव्याने दिलेल्या या जाहिरातीमुळे या सर्व निविदा प्रक्रियेत काही तरी गैरप्रकार असल्याचा व कोणत्या तरी एका ठरविलेल्या कंपनीस निविदा देण्यात येत असल्याचा संशय व संभ्रम नागरीकांच्या मनात उत्पन्न होणे, तसेच ज्या पाण्याच्या टाक्यांसाठी ही निविदा काढण्यात आली त्या पाण्याच्या टाक्यांसाठी आवश्यक जागा देखील पुणे म.न. पालिकेकडेन अधिग्रहीत न करता ही निविदा प्रक्रिया राबविण्यात येणे, या दिनांक ८ जुलै, २०१६ च्या निविदेला लार्सन व टुब्रे, आर.बी. कृष्णानी व एनसीसी लिमिटेड कंपनीने प्रतिसाद देणे व त्यात लार्सन व टुब्रे, या कंपनीला या कामाचे कंत्राट मिळणे, ही संपूर्ण निविदा प्रक्रिया संशयास्पद असून त्यात लार्सन व टुब्रे कंपनीच्या हिताच्या दृष्टीने म.न.पा पाणीपुरवठा विभागाचे अधिकारी काम करत असल्याचा व या कामात मोठ्या प्रमाणात भ्रष्टाचार झाल्याची शक्यता, पुण्यातील पाण्याच्या टाक्या बसविण्याच्या निविदा व निवड प्रक्रियेची सखोल चौकशी करून दोषींवर कारवाई करण्याची आवश्यकता, याबाबत शासनाने तातडीने करावयाची कार्यवाही व शासनाची प्रतिक्रिया."

- (६) श्री. गोपिकिशन बाजोरीया, वि.प.स. पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-

"अकोला महानगरपालिकेच्या विविध क्षेत्रामध्ये विकास कामांकरिता मानधन तत्वावर कर्मचाऱ्यांची करण्यात आलेली नियुक्ती, सदर नियुक्ती मानधन तत्वावर ६ महिने किंवा त्यापेक्षा कमी कालावधीकरिता तात्पुरत्या स्वरूपात देण्यात येत असणे, अशा प्रकारे तात्पुरत्या स्वरूपात मानधन तत्वावर १२३ कर्मचारी कार्यरत असून त्यांची जवळजवळ २० वर्षे महानगरपालिकेत सेवा झालेली असणे, उक्त कर्मचाऱ्यांना तुटपुत्या मानधनावर काम करावे लागत आहे त्यातच केवळ ६ महिन्याच्या कालावधीनंतर त्यांना सेवामुक्त करण्यात येणे, परिणामी कर्मचाऱ्यांना रोजगारापासून वंचित राहावे लागणे, आधीच विदर्भात दुष्काळी परिस्थिती त्यात बेरोजगारी परिस्थिती, या दुहेरी परिस्थितीमुळे बहुतांश कर्मचारी आत्महत्येच्या वाटेवर असणे, त्यांच्यामध्ये उदासिनतेची निर्माण झालेली भावना, महानगरपालिका या सेवामुक्त झालेले कर्मचारी कमी मानधनात मिळत असल्याने पुनःश्च त्याच कर्मचाऱ्यांना गेली २० वर्षे एक दिवसाची सेवा खंडीत करून परत परत बोलवित असणे, गेली २० वर्षे महापालिकेत सेवा करित असल्याने त्याची वयोमर्यादादेखील वाढ झाल्यामुळे दुसरे कुठेही रोजगार मिळण्यास अडचणी निर्माण होत असणे, उक्त कर्मचाऱ्यांच्या भविष्याच्या दृष्टीने व त्यांची वयोमर्यादा, कामाचा अनुभव लक्षात घेऊन त्यांना महापालिकेमध्येच कायमस्वरूपी नोकरीत सामावून घेण्याबाबत शासन स्तरावर कार्यवाही करण्याची नितांत आवश्यकता, सध्यस्थिती अकोला महानगरपालिकेमध्ये अनेक पदे रिक्त असणे, सदर पदे भरण्याकरिता ह्या कर्मचाऱ्यांचा प्राधान्याने विचार करून त्यांना पूर्वलक्षीप्रभावाने नोकरीत सामावून घेण्याबाबत शासन स्तरावर करावयाची कार्यवाही, व याबाबत शासनाची प्रतिक्रिया व भूमिका."

- (७) सर्वश्री. जयवंतराव जाधव, संजय दत्त, हेमंत टकले, धनंजय मुंडे, नरेंद्र पाटील, अॅड. निरंजन डावखरे, श्री. किरण पावसकर, श्रीमती विद्या चव्हाण, सर्वश्री. रामराव वडकुते, नारायण राणे, अॅड. जयदेव गायकवाड, सर्वश्री. अनिल भोसले, अशोक ऊर्फ भाई जगताप, शरद रणपिसे वि.प.स. पुढील तातडीच्या व सार्वजनिक महत्वाच्या बाबीकडे सार्वजनिक बांधकाम

(सार्वजनिक उपक्रम वगळून) मंत्र्यांचे लक्ष वेधतील :-

"शासनाने मुंबई-नागपूर समृद्धी महामार्गाच्या कामास नुकतीच मंजूरी देणे, यामध्ये नागपूर, वर्धा, अमरावती, वाशिम, बुलढाणा, जालना, औरंगाबाद, नाशिक, अहमदनगर आणि ठाणे या दहा जिल्हयांतून जाणाऱ्या एक्सप्रेसवेसाठी शेतकऱ्यांच्या परंपरागत जमिनींचे संपादन करण्याचे काम सुरु करण्यात येणे, मात्र या समृद्धी महामार्गाकरीता काही जिल्हयातील शेतकऱ्यांनी जमीन देण्यास नकार देणे, यामध्ये शासनाने प्रस्तावित केलेल्या लॅन्ड पुलिंग योजनेला शेतकऱ्यांनी कडाडून तीव्र विरोध करणे, शासनाच्या आग्रही भुमीकेमुळे जिल्हाधिकारी यांच्यासह प्रशासनातील वरिष्ठ अधिकाऱ्यांकडून भू-संपादनासाठी शेतकऱ्यांवर दबाव टाकण्यात येणे, यामध्ये विस्थापित झालेल्या शेतकऱ्यांना कोणताही मोबदला मिळत नसणे, अधिकाऱ्यांकडून संबंधित शेतकऱ्यांचा मानसिक छळ झाल्याच्या तक्रारी वर्धा जिल्हयातील शेतकऱ्यांसह राज्यातील अनेक शेतकऱ्यांनी करणे, लॅन्ड पुलिंग योजनेला कोणताही कायदेशिर आधार नसतांना त्यांच्या अंमलबजावणीसाठी प्रशासनाकडून दबाव वाढत असणे, अनेक ठिकाणी शेतकऱ्यांनी भू-संपादनाला विरोध करण्यासाठी तीव्र आंदोलन छेडणे, राज्यात विशेषतः ठाणे जिल्हयात अनेक आजी-माजी सनदी अधिकाऱ्यांनी व त्यांच्या नातेवाईकांनी प्रस्तावित महामार्गाच्या ठिकाणी शेकडो एकर जमीन खरेदी करणे, प्रस्तावित मेगा सिटी जवळ असे जमीन खरेदीचे व्यवहार संशयास्पदरितीने होणे, बेकायदेशिररितीने आणि खोटी अमिषे व दबाव टाकून करण्यात येणारे भू-संपादन तात्काळ स्थगित करण्याची मागणी विविध संघटना आणि लोकप्रतिनिधी यांनी करणे, शासनाने संबंधित शेतकऱ्यांच्या मागणीकडे केलेले अक्षम्य दुर्लक्ष, यामुळे संबंधित शेतकऱ्यांमध्ये पसरलेला शासन विरोधी तीव्र असंतोष, याबाबत शासनाने करावयाची उपाययोजना व शासनाची प्रतिक्रिया."

(८) **सर्वश्री. सतिश चव्हाण**, अमरसिंह पंडित, धनंजय मुंडे, **वि.प.स.** पुढील तातडीच्या व सार्वजनिक महत्वाच्या बाबीकडे उच्च व तंत्र शिक्षण मंत्र्यांचे लक्ष वेधतील :-

"आर्थिकदृष्ट्या दुर्बल घटकातील विद्यार्थ्यांना उच्च शिक्षण मिळावे यासाठी राजर्षी छत्रपती शाहू महाराज शिक्षण शुल्क प्रतिपुर्ती

असुधारित प्रत

योजनेअंतर्गत उच्च शिक्षण/वैद्यकीय/अभियांत्रिकी/तंत्रनिकेतन सह व्यावसायिक अभ्यासक्रमाचे शिक्षण घेणाऱ्या विद्यार्थ्यांना शैक्षणिक शुल्काच्या ५० टक्के प्रतिपूर्ती जाहिर केलेली असणे, पारंपारिक उच्च शिक्षण घेणाऱ्या विद्यार्थ्यांसाठी उत्पन्न मर्यादा रु.२.५० लक्ष तर व्यवसाईक शिक्षण घेणाऱ्या विद्यार्थ्यांसाठी उत्पन्न मर्यादा रु. ६.०० लक्ष ठरवलेली असणे, दिनांक १३ ऑक्टोबर, २०१६ च्या मंत्रीमंडळ बैठकीच्या निर्णयानुसार विद्यार्थ्यांस १२ वी च्या परिक्षेत ६० टक्के गुणाची अट असणे, व्यवस्थापक कोटयातून व अभिमत विद्यापीठातून व स्वयंअर्थ सहाय्य विद्यापीठात वैद्यकीय/अभियांत्रिकी शिक्षण घेणाऱ्या विद्यार्थ्यांना ही योजना लागू नसल्याने काही विद्यार्थ्यांवर अन्याय होणार असणे, डॉ.पंजाबराव देशमुख वसतीगृह निर्वाह भत्ता योजनेअंतर्गत शहरात शिक्षण घेणाऱ्या अल्पभुधारक अथवा मजुरांच्या मुलांस प्रतिमहा रु. ३,०००/- निर्वाह भत्ता जाहिर केलेला असणे, तर पंडीत दिनदयाळ उपाध्याय स्वयंम योजनेअंतर्गत शहरात शिक्षण घेणाऱ्या अनुसूचित जमातीच्या मुलास प्रतिमहा रु. ६,०००/- निर्वाह भत्ता जाहिर केलेला असणे, यामध्ये आर्थिक भेदभाव केलेला असल्याने विद्यार्थ्यांमध्ये असंतोष निर्माण झालेला असणे, ई.बी.सी. धारक विद्यार्थ्यांना १२ वी च्या परिक्षेत ६० टक्के गुणाची अट रद्द करणे व व्यवस्थापन कोटा/अभिमत विद्यापीठात शिक्षण घेणारी विद्यार्थी व स्वयंअर्थ सहाय्य विद्यापीठात शिक्षण घेणाऱ्या ई.बी.सी.धारक विद्यार्थ्यांना ही ई.बी.सी.ची सवलत मिळणेसाठी व दोन्ही संवर्गातील विद्यार्थ्यांना निर्वाह भत्ता समान मिळणेबाबत होत असलेली मागणी यावर शासनाने केलेली वा करावयाची कार्यवाही व शासनाची प्रतिक्रिया.”

- (९) **अॅड. जयदेव गायकवाड, सर्वश्री. अनिल भोसले, किरण पावसकर वि.प.स.** पुढील तातडीच्या व सार्वजनिक महत्वाच्या बाबीकडे **गृहनिर्माण मंत्र्यांचे** लक्ष वेधतील :-

"राज्यात झोपडपट्ट्यांचे उच्चाटन व्हावे यादृष्टीने झोपडपट्टी पुनर्वसन प्राधिकरणाची (एसआरए) स्थापना दहा वर्षांपूर्वी करण्यांत येणे, परंतु अद्यापपर्यंत राज्यातील अनेक एसआरए प्रकल्प कार्यान्वीत न होणे, पुणे शहरात ४८६ झोपडपट्ट्या असून त्यामध्ये १ लाख ६५ हजार कुटुंबे

वास्तव्य करीत असणे, अंदाजे ४० टक्के लोकसंख्या झोपडपट्टीत राहत असणे, त्यापैकी ११० झोपडपट्टी पुणे महानगरपालिका, सरकारी व निमसरकारी मालकीच्या जागेवर वसलेल्या असणे, यात महापालिकेच्या जागेवर १०, राज्य सरकारच्या जागेवर ५१, (महसूल, सार्वजनिक बांधकाम विभाग) रेल्वेच्या जागेवर २८, म्हाडाच्या जागेवर ३ व केंद्र सरकारच्या जागेवर ५ आणि मिश्र निमसरकारी, सरकारी जागेवर १३ झोपडपट्ट्या वसलेल्या असणे, एसआरए ने आतापर्यंत २३८ प्रकल्प सादर केलेले असणे, परंतु पुणे शहराचा भौगोलिक विस्तार, सदनिकांचे क्षेत्रफळ, विकास हस्तांतरण हक्काच्या (टीडीआर) सवलतीचा अभाव, प्रचंड गोंधळ, गैरप्रकार, विकासक व अधिकाऱ्यांच्या अभद्र युती, अपारदर्शकता, चुकीचे राजकीय हस्तक्षेप, तसेच एसआरए प्रकल्प योग्यरितीने कार्यान्वीत व्हावे यासाठी पालिका आयुक्तांनी पाठविलेल्या अहवालाकडे राज्य सरकारने व विरोधी पक्षांनी केलेले दुर्लक्ष, यासर्व बाबींमुळे एसआरएचे प्रकल्प यशस्वी होत नसणे, परिणामी पुणे शहरातील व राज्यातील झोपडपट्ट्यांमधील राहणाऱ्या करोडो लोकांचे जीवनमान न उंचावणे, यासर्व समस्या व अडथळ्यांवर मात करून एसआरए प्रकल्प योग्यरितीने राबविण्याची आवश्यकता, याबाबत शासनाची भूमिका व प्रतिक्रिया."

(१०) श्री. गिरीशचंद्र व्यास, प्रा. अनिल सोले, श्री. मितेश भांगडिया, वि.प.स. पुढील तातडीच्या व सार्वजनिक महत्वाच्या बाबीकडे वैद्यकीय शिक्षण मंत्र्यांचे लक्ष वेधतील :-

"नागपूरच्या वैद्यकीय महाविद्यालयात कॅन्सर इन्स्टीट्यूट चालू करण्यासंदर्भात मा. आरोग्य मंत्र्यांनी घोषणा करूनही अद्याप कॅन्सर इन्स्टीट्यूट चालू न होणे, राज्याच्या तुलनात्मक अहवालानुसार जास्त कॅन्सर रुग्ण नागपूर येथे असल्याचे प्रकाशित होणे, नागपूर हे शहर मध्यप्रदेश, छत्तीसगड, तेलंगणा या राज्याच्या सिमेवरील असल्याने येथील राज्यातून रुग्ण मोठ्या प्रमाणात नागपूर शहराकडे उपचारासाठी येत असणे, सदर इन्स्टीट्यूट एम.सी.आय. ची मान्यता नसलेल्या ठिकाणी नेण्याचा प्रयत्न होत असणे, यामुळे नागपूर आणि परिसरातील व शेजारील राज्यातून येणाऱ्या रुग्णांची मोठ्या प्रमाणात गैरसोय होणार असणे, याकडे शासनाचे अक्षम्य दुर्लक्ष होत असल्याने यावर शासनाने

करावयाची कार्यवाही व उपाययोजना."

- (११) **अॅड. राहुल नार्वेकर**, सर्वश्री. नरेंद्र पाटील, हेमंत टकले, आनंद ठाकूर, ख्वाजा बेग, वि.प.स. पुढील तातडीच्या व सार्वजनिक महत्वाच्या बाबीकडे **मत्स्यविकास मंत्र्यांचे** लक्ष वेधतील :-

"राज्यातील मच्छिमारांना मच्छिमार बोटीसाठी शासनाकडून फेब्रुवारी ते मार्च २० टक्के, एप्रिल ते मे २० टक्के, ऑगस्ट ते ऑक्टोबर ३० टक्के, नोव्हेंबर ते जानेवारी ३० टक्के आणि जून- जुलै वगळून एकूण ३५,७०० लिटर इतका डिझेल कोटा पुरविण्यात येणे, सदर डिझेल कोटा वेळेतच न मिळणे, त्यामुळे मच्छिमारांचे होत असलेले आर्थिक नुकसान, मच्छिमार बोटींना डिझेल वार्षिक कोटा एकत्र मिळण्यासाठी मच्छिमार बांधवांकडून शासनाकडे वारंवार होत असलेली मागणी, याकडे शासनाने केलेले अक्षम्य दुर्लक्ष, तसेच राज्यातील मच्छिमार बांधवांना सागरी किनाऱ्यापासून समुद्रात १२ नॉटिकल माईल्स पर्यंत मच्छिमार करण्यास राज्यशासनाकडून अटी व शर्तीनुसार परवानगी देण्यात येणे, १२ नॉटिकल माईल्स च्या बाहेर केंद्र शासनाच्या अखत्यारित असणाऱ्या हद्दित मासेमारी करणाऱ्या मच्छिमारांवर राज्य शासनाच्या संबंधित विभागाच्या अधिकाऱ्यांकडून होत असलेली दंडात्मक कारवाई, मच्छिमार व्यवसाय आर्थिक संकटात असल्याने मच्छिमारांच्या कुटुंबियांची होत असलेली आर्थिक ओढाताण, मुलांच्या शिक्षणाचा निर्माण झालेला प्रश्न, परिणामी मच्छिमार बांधवांमध्ये शासनाबद्दल निर्माण झालेली तीव्र चिड, संतापाची भावना, मच्छिमारांवर अयोग्य व बेकायदेशीर कारवाई करणाऱ्या अधिकाऱ्यांची बरीच वर्षांपासून एकाच ठिकाणाहून बदली न झाल्यामुळे वाढलेला भ्रष्टाचार, याबाबत चौकशी करून त्यांच्याविरुद्ध कारवाई करण्याची आवश्यकता, यावर शासनाने केलेली वा करावयाची कार्यवाही व शासनाची प्रतिक्रिया."

- (ख) **म.वि.प. नियम १०१ - अ अन्वये विशेष उल्लेख - (असल्यास).**

(दुपारी १२.०० वाजता)

एक : प्रश्नोत्तरे -

(क) तारांकित प्रश्न.

(ख) तारांकित प्रश्नाची अधिक माहिती सभागृहाच्या पटलावर ठेवणे -

(१) मुख्यमंत्री : "राज्यातील सर्वच महानगरपालिकांनी मलनिःस्सारणाची व्यवस्था योग्यप्रकारे राबविण्याबाबत करावयाची उपाययोजना" या विषयावरील श्री.प्रकाश बिनसाळे, माजी वि.प.स. यांचा तारांकित प्रश्न क्रमांक ९५४१ ला दिनांक ८ डिसेंबर, २०१० रोजी अनुपूरक प्रश्नोत्तराच्या वेळी दिलेल्या आश्वासनानुसार अधिक माहिती सभागृहाच्या पटलावर ठेवतील.

(२) ग्रामविकास मंत्री : "राज्यातील प्रधानमंत्री ग्रामसडक योजनेस निधी उपलब्ध करून देणेबाबत" या विषयावरील डॉ. अपूर्व हिरे व इतर वि.प.स. यांचा तारांकित प्रश्न क्रमांक १९५४९ ला दिनांक २५ जुलै, २०१६ रोजी अनुपूरक प्रश्नोत्तराच्या वेळी दिलेल्या आश्वासनानुसार अधिक माहिती सभागृहाच्या पटलावर ठेवतील.

(ग) अतारांकित प्रश्नोत्तरांची सातवी यादी सभागृहाच्या पटलावर ठेवणे.

दोन : अभिनंदनपर प्रस्ताव -

"महाराष्ट्र केसरी स्पर्धेत कुस्तीगीरपटु श्री.विजय नथू चौथरी यांनी सलग तिसऱ्यांदा 'महाराष्ट्र केसरी' किताब प्राप्त केल्याबद्दल त्यांचे अभिनंदन."

तीन : मुख्यमंत्री यांचे म.वि.प. नियम १०६ अन्वये शासकीय ठराव :-

(अ) "छत्रपती शिवाजी आंतरराष्ट्रीय विमानतळ, मुंबई" याचा नामविस्तार "छत्रपती शिवाजी महाराज आंतरराष्ट्रीय विमानतळ,

असुधारित प्रत

मुंबई" असा करण्यात यावा, अशी शिफारस, महाराष्ट्र विधानपरिषद, याद्वारे केंद्र शासनास करीत आहे."

(ब) "छत्रपती शिवाजी टर्मिनल" या रेल्वे स्थानकाचा नामविस्तार "छत्रपती शिवाजी महाराज टर्मिनल" असा करण्यात यावा, अशी शिफारस, महाराष्ट्र विधानपरिषद, याद्वारे केंद्र शासनास करीत आहे."

(क) "एल्फीन्स्टन रोड" या रेल्वे स्थानकाचे नाव बदलून "प्रभादेवी" असे करण्यात यावे, अशी शिफारस, महाराष्ट्र विधानपरिषद, याद्वारे केंद्र शासनास करीत आहे."

चार : कागदपत्रे सभागृहासमोर ठेवणे.

(१) मुख्यमंत्री : (क) "पिंपरी-चिंचवड नवनगर विकास प्राधिकरण यांचा सन २०११-२०१२ व २०१२-२०१३ या वर्षांचा लेखापरीक्षण अहवाल" सभागृहासमोर ठेवतील.

(ख) "शहर व औद्योगिक विकास महामंडळ महाराष्ट्र मर्यादित, नवी मुंबई यांचा सन २०१४-२०१५ या वर्षाचा पंचेचाळीसावा वार्षिक अहवाल" सभागृहासमोर ठेवतील.

(ग) "महाराष्ट्र लोकसेवा आयोगाचा सन २०१५-२०१६ या वर्षाचा वार्षिक अहवाल" सभागृहासमोर ठेवतील.

(घ) "मुंबई महानगर प्रदेश विकास प्राधिकरण यांचा सन २०१५-२०१६ या वर्षाचा वार्षिक अहवाल" सभागृहासमोर ठेवतील.

(२) वित्त व नियोजन मंत्री : (क) "विदर्भ विकास मंडळ, नागपूर, मराठवाडा विकास मंडळ, औरंगाबाद आणि उर्वरित महाराष्ट्र विकास मंडळ,

असुधारित प्रत

मुंबई यांचा सन २०१५-२०१६ या वर्षाचा वार्षिक अहवाल" सभागृहासमोर ठेवतील.

(ख) "लोकलेखा समितीच्या सन २००१-२००२ या वर्षाच्या आठव्या अहवालातील परिच्छेद क्र.१.२८ मध्ये समितीने केलेल्या शिफारशीनुसार मंत्रालयीन सर्व विभागांनी सन २०१५-२०१६ या वर्षात केलेल्या पुनर्विनियोजनाबाबतच्या माहितीचे एकत्रित विवरणपत्र" सभागृहासमोर ठेवतील.

(ग) "भारताचे नियंत्रक व महालेखापरीक्षक यांचे सन २०१५-२०१६ या आर्थिक वर्षाचे (१) विनियोजन लेखा अहवाल (२) वित्तीय लेखा खंड एक व खंड दोन अहवाल (इंग्रजी प्रती)" सभागृहासमोर ठेवतील.

(घ) "महाराष्ट्र राजकोषीय उत्तरदायित्व व अर्थसंकल्पीय व्यवस्थापन अधिनियम, २००५ च्या कलम-६ (१) नुसार सन २०१६-२०१७ च्या अर्थसंकल्पाच्या संदर्भात जमा व खर्चाच्या अर्धवार्षिक आढाव्याचे निष्कर्ष दर्शविणारे विवरणपत्र" सभागृहासमोर ठेवतील.

(३) उच्च व तंत्र शिक्षण मंत्री

(क) "डॉ. बाबासाहेब आंबेडकर मराठवाडा विद्यापीठ, औरंगाबाद यांचे सन २००८-२००९, २००९-२०१०, २०१०-२०११, २०११-२०१२, २०१२-२०१३, २०१३-२०१४ व २०१४-२०१५ या वर्षाचे

असुधारित प्रत

अनुक्रमे बावन्नावा, त्रेपन्नावा, चौपन्नावा, पंचावन्नावा, छप्पन्नावा, सत्तावन्नावा व अठ्ठावन्नावा वार्षिक अहवाल" सभागृहासमोर ठेवतील.

(ख) "कवि कुलगुरु कालिदास संस्कृत विद्यापीठ, रामटेक नागपूर यांचा सन २०१५-२०१६ या वर्षाचा वार्षिक अहवाल" सभागृहासमोर ठेवतील.

- (४) गृहनिर्माण मंत्री : "झोपडपट्टी पुनर्वसन प्राधिकरण, मुंबई यांचे सन २०१४-२०१५ या वर्षाचे वार्षिक लेखे" सभागृहासमोर ठेवतील.
- (५) परिवहन मंत्री : "महाराष्ट्र राज्य मार्ग परिवहन महामंडळ, मुंबई यांचा सन २०१४-२०१५ या वर्षाचा हिशेब व हिशेब तपासणी अहवाल" सभागृहासमोर ठेवतील.
- (६) उर्जा, नवीन व नवीकरणीय ऊर्जा मंत्री : "महाराष्ट्र राज्य विद्युत वितरण कंपनी मर्यादित यांचा सन २०१४-२०१५ या वर्षाचा दहावा वार्षिक अहवाल" सभागृहासमोर ठेवतील.
- (७) पर्यटन मंत्री : "महाराष्ट्र पर्यटन विकास महामंडळ मर्यादित यांचा सन २०१२-२०१३ या वर्षाचा अडतीसावा वार्षिक अहवाल" सभागृहासमोर ठेवतील.
- (८) कामगार मंत्री : "दि खोका मेकींग अँड टिंबर मार्केट लेबर बोर्ड, मुंबई यांचा सन २०१२-२०१३ व २०१३-२०१४ या वर्षाचा अनुक्रमे चाळीसावा व एकेचाळीसावा वार्षिक अहवाल" सभागृहासमोर ठेवतील.

पाच : लक्षवेधी सूचनेसंदर्भातील अधिक माहिती सभागृहासमोर ठेवणे -

- (क) मुख्यमंत्री : "राज्यात पत्रकारांवरील हल्ल्यात झालेली प्रचंड वाढ" या विषयावरील श्री.धनंजय मुंडे

असुधारित प्रत

व इतर वि.प.स. यांनी उपस्थित केलेल्या नियम १०१ अन्वये लक्षवेधी सूचनेबाबत दिनांक २४ जुलै, २०१५ रोजी दिलेल्या आश्वासनानुसार अधिक माहिती" सभागृहासमोर ठेवतील.

(ख) सार्वजनिक बांधकाम (सार्वजनिक उपक्रम वगळून) मंत्री : "रायगड जिल्ह्यातील श्रीवर्धन तालुक्यातील दिधी पोर्ट स्ट्रस्ट ते मुंबई या रस्त्यावर अवजड वाहनांची वर्दळ रात्रंदिवस असल्याने अपघातांची संख्या वाढून अनेक व्यक्ती मृत्युमुखी पडणे" या विषयावरील श्री.सुनिल तटकरे, वि.प.स. यांनी उपस्थित केलेल्या नियम १०१ अन्वये लक्षवेधी सूचनेबाबत दिनांक १५ डिसेंबर, २०१४ रोजी दिलेल्या आश्वासनानुसार अधिक माहिती" सभागृहासमोर ठेवतील.

सहा : "पंचायती राज समितीचा "सहावा" व "सातवा" अहवाल सादर करणे."

सात : विधानपरिषद सभागृहाच्या तदर्थ समितीचा अहवाल सादर करण्यासाठी मुदतवाढ मिळण्याबाबतचा म.वि.प. नियम १७८ (१) अन्वये प्रस्ताव :-

"सार्वजनिक उपक्रम / महामंडळानी त्यांच्याकडील रक्कम बँकेत डिपॉझिट करावयाची किंवा शासनाच्या कोषागारामध्ये जमा करावयाची याबाबत परिनिरीक्षण करून सभागृहात अहवाल सादर करण्यासाठी गठीत करण्यात आलेल्या विधानपरिषद सभागृहाच्या तदर्थ समितीचा अहवाल" सभागृहास सादर करण्याची मुदत आगामी अर्थसंकल्पीय अधिवेशनाच्या शेवटच्या आठवड्यापर्यंत वाढवून देण्यात यावी."

आठ : महिला संयुक्त तदर्थ समितीचा अहवाल सादर करण्यासाठी निश्चित केलेला कालावधी वाढविण्यासंबंधी मा.समिती प्रमुख तथा महिला व बालविकास राज्यमंत्री यांचा विधानपरिषद १७८ (१) अन्वये प्रस्ताव :-

"पांडुर्णा (जि.वर्धा) व रायगड येथील शासकीय आश्रमशाळेसह राज्यातील अन्य आश्रमशाळा व वसतीगृहातील मुलींवर झालेल्या अत्याचार प्रकरणाची सखोल चौकशी करणे" याबाबत परिनिरीक्षण करून सभागृहात

असुधारित प्रत

अहवाल सादर करण्यासाठी गठीत केलेल्या महिला संयुक्त तदर्थ समितीचा अहवाल सभागृहास सादर करण्याची मुदत आगामी अर्थसंकल्पीय अधिवेशनाच्या शेवटच्या आठवड्यापर्यंत वाढवून देण्यात यावी.

नऊ : विनंती अर्ज सभागृहासमोर ठेवणे.

(१) श्रीमती विद्या : "रॉबर्ट मनी टेक्निकल हायस्कूल आणि चव्हाण, वि.प.स. ज्युनिअर कॉलेजच्या अतिरिक्त कर्मचाऱ्यांचे महाराष्ट्र खाजगी शाळांतील कर्मचारी (सेवेच्या शर्ती) नियमावली, १९८१ मधील नियम २६ चे तरतुदीनुसार थकीत वेतन आणि निवृत्तीवेतन मिळण्याबाबत" या विषयावरील विनंती अर्ज सभागृहासमोर ठेवतील.

(२) श्री.आनंदराव : "विजयनगर व मुंढे, ता.कराड, जि.सातारा येथील कोयना प्रकल्पग्रस्त व महाराष्ट्र राज्य विद्युत मंडळ (महापारेषण कंपनी) व शासनाच्या वतीने सातारा जिल्हाधिकारी यांच्या करारानुसार प्रकल्पग्रस्तांना विशेष बाब म्हणून कायमस्वरूपी महापारेषण कंपनीच्या सेवेमध्ये नोकरी देण्याबाबत" या विषयावरील विनंती अर्ज सभागृहासमोर ठेवतील.

दहा : म.वि.प.नियम ९३ अन्वये सूचनांची निवेदने - असल्यास.

अकरा : शासकीय विधेयके -

विधानसभेने संमत केल्यास - विधेयक विचारात घेणे -

- (१) "सन २०१६ चे वि.स.वि क्रमांक ६० - महाराष्ट्र विनियोजन (अधिक खर्च) विधेयक, २०१६"
 - (२) "सन २०१६ चे वि.स.वि क्रमांक ६१ - महाराष्ट्र विनियोजन (द्वितीय अधिक खर्च) विधेयक, २०१६"
 - (३) "सन २०१६ चे वि.स.वि क्रमांक ६२ - महाराष्ट्र विनियोजन (तृतीय अधिक खर्च) विधेयक, २०१६"
-

- मध्यंतर -

बारा : शासकीय विधेयके -

(क) विधानसभेने संमत केल्याप्रमाणे - विचार, खंडशः विचार व संमत करणे.

(१) "सन २०१६ चे वि.स.वि. क्रमांक ४७ - महाराष्ट्र खनिज विकास (निर्मिती व उपयोजन) निधी (निरसन) विधेयक, २०१६"

विधेयक प्रवर समितीकडे पाठविण्याबाबत सर्वश्री. धनंजय मुंडे, शरद रणपिसे, वि.प.स. यांचा प्रस्ताव :-

"सन २०१६ चे वि.स.वि. क्रमांक ४७ - महाराष्ट्र खनिज विकास (निर्मिती व उपयोजन) निधी (निरसन) विधेयक, २०१६ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(१) उद्योग मंत्री.

(२) श्री. धनंजय मुंडे, विरोधी पक्ष नेता तथा वि.प.स.

(३) श्री.शरद रणपिसे, वि.प.स.

(४) श्री.चंद्रकांत रघुवंशी, वि.प.स.

(५) श्रीमती हुस्नबानू खलिफे, वि.प.स.

(६) अॅड.निरंजन डावखरे, वि.प.स.

(७) श्री.अमरसिंह पंडित, वि.प.स.

(८) डॉ.नीलम गोऱ्हे, वि.प.स.

(९) श्री.जयंत पाटील, वि.प.स.

(१०) श्री.विजय ऊर्फ भाई गिरकर, वि.प.स.

(२) "सन २०१६ चे वि.स.वि. क्रमांक ४८ - महाराष्ट्र जमीन महसूल संहिता (पाचवी सुधारणा) विधेयक, २०१६"

विधेयक प्रवर समितीकडे पाठविण्याबाबत सर्वश्री. धनंजय मुंडे, शरद रणपिसे, वि.प.स. यांचा प्रस्ताव :-

असुधारित प्रत

"सन २०१६ चे वि.स.वि. क्रमांक ४८ - महाराष्ट्र जमीन महसूल संहिता (पाचवी सुधारणा) विधेयक, २०१६ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- | | |
|---------------------------------------|---|
| (१) महसूल मंत्री. | (२) श्री. धनंजय मुंडे, विरोधी पक्ष नेता तथा वि.प.स. |
| (३) श्री.शरद रणपिसे, वि.प.स. | (४) अॅड.राहुल नार्वेकर, वि.प.स. |
| (५) श्री.संजय दत्त, वि.प.स. | (६) श्रीमती विद्या चव्हाण, वि.प.स. |
| (७) श्री.जयंत पाटील, वि.प.स. | (८) डॉ.नीलम गोन्हे, वि.प.स. |
| (९) श्री.अशोक ऊर्फ भाई जगताप, वि.प.स. | (१०) श्री.विजय ऊर्फ भाई गिरकर, वि.प.स. |

-
- (३) "सन २०१६ चे वि.स.वि.क्रमांक ५४ - महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन)(सुधारणा) विधेयक, २०१६" विधेयक प्रवर समितीकडे पाठविण्याबाबत श्री. शरद रणपिसे, वि.प.स. यांचा प्रस्ताव :-

"सन २०१६ चे वि.स.वि.क्रमांक ५४ - महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन)(सुधारणा) विधेयक, २०१६ खालील सदस्यांच्या प्रवर समितीकडे त्यावरील प्रतिवृत्त दोन महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

- | | |
|---------------------------------|---|
| (१) उच्च व तंत्र शिक्षण मंत्री. | (२) श्री. धनंजय मुंडे, विरोधी पक्ष नेता तथा वि.प.स. |
| (३) श्री.शरद रणपिसे, | (४) श्री.नारायण राणे, वि.प.स. |

असुधारित प्रत

वि.प.स.

(५) अॅड.निरंजन डावखरे,
वि.प.स.

(७) श्री.सतिश चव्हाण,
वि.प.स.

(९) श्री.कपिल पाटील,
वि.प.स.

(६) श्री.अशोक ऊर्फ भाई
जगताप, वि.प.स.

(८) डॉ.नीलम गोन्हे, वि.प.स.

(१०) श्री.विजय ऊर्फ भाई
गिरकर, वि.प.स.

(४) "सन २०१६ चे वि.स.वि. क्रमांक ५५ - महाराष्ट्र दारुबंदी
(सुधारणा) विधेयक, २०१६"

(५) "सन २०१६ चे वि.स.वि. क्रमांक ५६ - महाराष्ट्र (नागरी क्षेत्रे)
झाडांचे संरक्षण व जतन (सुधारणा) विधेयक, २०१६"

(ख) विधानसभेने सुधारणांसह दुसऱ्यांदा संमत केल्याप्रमाणे - विचार,
खंडशः विचार व संमत करणे.

(१) "सन २०१६ चे वि.स.वि. क्रमांक २६ - महाराष्ट्र
महानगरपालिका आणि महाराष्ट्र नगरपरिषदा, नगरपंचायती
व औद्योगिक नगरी (सुधारणा) विधेयक, २०१६"

(२) "सन २०१६ चे वि.स.वि. क्रमांक २७ - महाराष्ट्र
महानगरपालिका (सुधारणा) विधेयक, २०१६"

(३) "सन २०१६ चे वि.स.वि. क्रमांक ३२ - महाराष्ट्र महानगर
प्रदेश विकास प्राधिकरण विधेयक, २०१६"

(४) "सन २०१६ चे वि.स.वि. क्रमांक २५ - महाराष्ट्र जलसंपत्ती
नियमन प्राधिकरण (सुधारणा) विधेयक, २०१६"

(५) "सन २०१६ चे वि.स.वि. क्रमांक २८ - मुंबई महानगरपालिका
(सुधारणा) विधेयक, २०१६"

(६) "सन २०१६ चे वि.स.वि. क्रमांक २४ - महाराष्ट्र कृषि उत्पन्न
पणन (विकास व विनियमन)(सुधारणा) विधेयक, २०१६"

तेरा : सर्वश्री. धनंजय मुंडे, शरद रणपिसे, सुनिल तटकरे, नारायण राणे, जयंत पाटील, हेमंत टकले, संजय दत्त, अमरसिंह पंडित, अशोक ऊर्फ भाई जगताप, कपिल पाटील, सतीश चव्हाण, अनिल भोसले, जनार्दन चांदूरकर, अॅड.निरंजन डावखरे, आर्कि.अनंत गाडगीळ, नरेंद्र पाटील, रामहरी रुपनवर, ख्वाजा बेग, सतेज ऊर्फ बंटी पाटील, श्रीमती हुस्नबानू खलिफे, जगन्नाथ शिंदे, प्रा. जोगेन्द्र कवाडे, प्रकाश गजभिये, रामराव वडकुते, अब्दुल्लाखान दुर्ानी, आनंद ठाकूर, अॅड.राहुल नार्वेकर, अॅड. जयदेव गायकवाड, श्रीमती विद्या चव्हाण, अमरनाथ राजूरकर, मोहनराव कदम, अमरिशभाई पटेल, चंद्रकांत रघुवंशी, सुभाष झांबड, हरिसिंग राठोड, आनंदराव पाटील, वि.प.स. यांचा म.वि.प.नियम २५९ अन्वये अंतिम आठवडा प्रस्ताव -

"महाराष्ट्राची उपराजधानी असलेल्या नागपूर, विदर्भासह संपुर्ण राज्यात कायदा व सुव्यवस्थेची गंभीर परिस्थिती निर्माण झालेली असणे, महिला, अल्पवयीन मुली व आदिवासी मुलींवर बलात्कार, अत्याचाराच्या घटना वाढणे, यामुळे महिला आणि विद्यार्थीनींमध्ये असुरक्षितता आणि दहशतीचे वातावरण पसरणे, महिला अत्याचाराच्या घटनांच्या तपासामध्ये पोलीसांवर राजकीय दबाव वाढत असल्यामुळे पोलीस तपासाबाबत जनतेत संशयाचे वातावरण पसरणे, खुनांच्या घटनात वाढ झालेली असणे, नागपूर शहरातील बिघडलेल्या कायदा व सुव्यवस्थेच्या वाढत्या घटनांमुळे या शहराची क्राईम कॅपीटल अशी ओळख निर्माण होणे, राष्ट्रीय गुन्हे नोंदणी विभागाने सन २०१५ चा गुन्हा नोंदणी अहवाल नुकताच प्रसिध्द करणे, राज्यात महिला विनयभंग व त्यांच्या सुरक्षिततेबाबत या अहवालात चिंता व्यक्त करणे, मंत्रिमंडळातील ज्येष्ठ मंत्री जाहीरपणे गुंडगिरी, दहशतीचे समर्थन करून राजकीय दबावापोटी हद्दपार करण्याच्या धमक्या देणे, अनेक आमदार आणि त्यांचे नातेवाईक त्यांच्याकडून वरिष्ठ पोलीस अधिकाऱ्यांना मारहाण आणि धमकावण्याचे प्रकार खुलेआम होणे, जालना जिल्ह्यातील बदनापूर पोलीस ठाण्याचे वरिष्ठ पोलीस निरीक्षक विद्यानंद काळे यांनी सत्ताधारी आमदारांच्या दबावामुळे आत्महत्येचा प्रयत्न करणे, यामुळे पोलीस दलातील वरिष्ठ अधिकाऱ्यांचे मनोधर्य खचणे,

असुधारित प्रत

पोलीसांवरील हल्ल्यांमध्ये लक्षणीय वाढ झाल्यामुळे त्याचा कायदा सुव्यवस्थेवर मोठा परिणाम होणे, राज्यात सायबर गुन्हे, बलात्कार, चोऱ्या, विनयभंग, खून आदी गुन्ह्यांमध्ये प्रचंड वाढ होणे, अंमली पदार्थांच्या तस्करी आणि व्यापारामध्ये मोठ्याप्रमाणावर वाढ होणे, अंमली पदार्थांच्या व्यापारासंदर्भात प्रतिबंध व सनियंत्रणाची जबाबदारी असलेल्या यंत्रणांची अंमली पदार्थांचा व्यापार करणाऱ्यांशी संगनमत असणे, यापूर्वी अंमली पदार्थांच्या तस्करीत स्वतः पोलीस यंत्रणा कार्यरत असल्याच्या बाबी उघडकीस आलेल्या असणे, यापूर्वीच्या अंमली पदार्थांच्या तपासात जाणीवपूर्वक त्रुटी ठेवल्याने आरोपी मोक्यात सुटल्याची उदाहरणे असणे, ठाणे पोलीसांनी पकडलेल्या एका प्रकरणाच्या तपासावरून एव्हॉन लाईफ सायन्सेस या कंपनीवर छापा टाकणे, आंतरराष्ट्रीय बाजारात २ हजार कोटी रुपये इतकी किंमत असलेला अंमली पदार्थांचा साठा पकडण्यात येणे, याप्रकरणी देखील संबंधित अधिकाऱ्यांवर कारवाई करण्यास चालढकल करण्यात येणे, गुन्हेगारांवर जरब बसविण्यासाठी पोलीस प्रशासनाला आलेले अपयश, राज्यात पोलीस प्रशासनात मोठ्या प्रमाणावर रिक्त जागा असणे, वरिष्ठ पोलीस अधिकाऱ्यांसह इतर अधिकाऱ्यांच्या सातत्याने होणाऱ्या अनियमित बदल्यांमुळे कर्मचारी व अधिकारी त्रस्त असणे, यामुळे पोलीस प्रशासनात बेबंदशाही पसरणे, नोटाबंदीच्या निर्णयानंतर राज्यातील सर्व बँका, एटीएमच्या बाहेर लागणाऱ्या रांगामध्ये उभे राहिलेल्या नागरिकांचे होणारे मृत्यू, त्यामुळे कायदा व सुव्यवस्थेचा निर्माण होऊ शकणारा गंभीर प्रश्न, यामुळे राज्यातील सर्वसामान्य जनतेमध्ये असुरक्षिततेची भावना वाढत असणे, याबाबत शासनाने तातडीने करावयाची कार्यवाही व उपाययोजना विचारात घेण्यात यावी."

चौदा : (गुरुवार, दिनांक १५ डिसेंबर, २०१६ रोजीच्या दिवसाच्या कामकाजाच्या क्रमात दर्शविण्यात आलेले म.वि.प. नियम २६० अन्वये प्रस्ताव) - (अनुक्रमांक (क) ते (घ)) -

(क) सर्वश्री.धनंजय मुंडे, शरद रणपिसे, सुनिल तटकरे, नारायण राणे, जयंत पाटील, हेमंत टकले, संजय दत्त, अमरसिंह पंडित, अशोक

असुधारित प्रत

ऊर्फ भाई जगताप, कपिल पाटील, सतिश चव्हाण, अनिल भोसले, अॅड.जनार्दन चांदुरकर, अॅड.निरंजन डावखरे, आर्कि.अनंत गाडगीळ, सर्वश्री. नरेंद्र पाटील, रामहरी रुपनवर, ख्वाजा बेग, जयवंतराव जाधव, श्रीमती हुस्नबानु खलिफे, श्री.जगन्नाथ शिंदे, प्रा.जोगेंद्र कवाडे, सर्वश्री.प्रकाश गजभिये, रामराव वडकुते, अब्दुल्लाखान दुराणी, आनंद ठाकुर अॅड.राहुल नार्वेकर, श्री.जयदेव गायकवाड, श्रीमती विद्या चव्हाण, सर्वश्री. रामहरी रुपनवर, अमरनाथ राजूरकर, मोहनराव कदम, अमरिशभाई पटेल, चंद्रकांत रघुवंशी, सुभाष झाबंड, हरिसिंग राठोड, आनंदराव पाटील, वि.प.स. यांचा म.वि.प. नियम २६० अन्वये प्रस्ताव - (चर्चा पुढे सुरू व मंत्र्यांचे उत्तर) -

"राज्यात प्रामुख्याने बहुसंख्येने आणि शेतीवर अवलंबून असलेल्या मराठा समाजाची शैक्षणिक व आर्थिक स्थिती कमालीची खालावलेली असणे, राज्यात सातत्याने पडत असलेल्या दुष्काळामुळे प्रामुख्याने शेतीवर अवलंबून असलेला हा समाज स्थित्यंतराच्या प्रक्रियेतून जात असणे, समाजातील युवकांना उच्च शिक्षण तसेच नोकरीची संधी उपलब्ध न होणे, आरक्षण नसल्यामुळे अनेक विद्यार्थ्यांना शैक्षणिक संधी गमाविण्याची वेळ येणे, त्यामुळे त्यांच्या बेरोजगारीच्या प्रश्नाने गंभीर स्वरूप धारण केलेले असणे, यामुळे मराठा समाजाच्या युवकांमध्ये नैराश्य व संतापाची भावना निर्माण होणे, या पार्श्वभूमीवर राज्याच्या जिल्ह्याजिल्ह्यात मराठा समाजाचे आरक्षणासह विविध मागण्यांसाठी अतिशय शिस्तबद्ध पध्दतीने लाखोंच्या संख्येने मूक मोर्चे निघत असणे, मोर्चात युवक, युवती, महिला व ज्येष्ठ नागरिकांची संख्या लक्षणीय असणे, मोर्चाच्या प्रतिनिधींकडून जिल्हाधिकाऱ्यांमार्फत शासनाकडे मागण्यांचे स्वयंस्पष्ट निवेदन सादर होऊन त्यावर शासनाकडून तातडीची कार्यवाही न होणे, राज्यातील सर्वात मोठा समाज घटक स्वतःच्या न्यायहक्कासाठी शांततेच्या मार्गाने आंदोलने करित असताना सरकारकडून त्याची कोणतीही दखल घेण्यात न येणे, त्याचबरोबर मुस्लिम, धनगर, लिंगायत समाजाने आरक्षणाच्या मागणीसाठी राज्यभर तीव्र आंदोलन छेडणे, त्यामुळे या सर्व समाजात निर्माण

असुधारित प्रत

झालेला तीव्र असंतोष, राज्यातील मराठा व मुस्लिम समाजाला यापूर्वीच्या आघाडी शासनाने लागू केलेले आरक्षण पुर्ववत लागू करण्यासाठी करावयाच्या उपाययोजनेकडे शासनाने केलेले अक्षम्य दुर्लक्ष व हलगर्जीपणा, मराठा, मुस्लिम व धनगर समाजाला शैक्षणिक आरक्षणासह त्यांच्या इतर मागण्यांबाबतही निर्णय घेण्यासाठी करावयाची कार्यवाही."

(ख) श्री.प्रविण दरेकर, डॉ.नीलम गोहे, विनायक मेटे, श्रीमती स्मिता वाघ, सर्वश्री.गोपीकिसन बाजोरिया, सुजितसिंह ठाकूर, रविंद्र फाटक, प्रा.अनिल सोले, सर्वश्री.गिरीश व्यास, प्रशांत परिचारक, डॉ.अपूर्व हिरे, वि.प.स. यांचा म.वि.प. नियम २६० अन्वये प्रस्ताव - (चर्चा पुढे सुरु व मंत्र्यांचे उत्तर) -

"महाराष्ट्रामध्ये बहुसंख्येने असणाऱ्या मराठा समाजाची अनेक वर्षांपासून आरक्षणाची मागणी असणे, परंतु या मागणीकडे सातत्याने दुर्लक्ष होणे, मराठा समाजाला १६ टक्के आरक्षण देण्याच्या निर्णयाला उच्च न्यायालयात स्थगिती मिळणे, उच्च न्यायालयात मराठा आरक्षणाची बाजू भक्कमपणे मांडण्यासाठी पुरावे व सांख्यिकी माहिती गोळा करण्यासाठी मराठा आरक्षण समिती गठीत करणे, महाराष्ट्रभर जिल्ह्या-जिल्ह्यात मराठा समाजाचे प्रचंड शांततापूर्ण, शिस्तबद्ध, मूक क्रांती मोर्चे निघणे, प्रस्थापित मराठा नेतृत्वाकडून झालेल्या अन्यायाविरोधातील आपल्या भावना ह्या मोर्च्यातून व्यक्त होणे, राज्य शासनाने आर्थिकदृष्ट्या मागास वर्गाची उत्पन्न मर्यादा ६ लाखापर्यंत वाढविली असणे, तसेच सर्व आर्थिक दुर्बल घटकांसाठी छत्रपती शाहू महाराज शिक्षण शुल्क प्रतिपूर्ती योजना व डॉ.पंजाबराव देशमुख वसतीगृह निर्वाह भत्ता योजना सुरु करणे, याशिवाय अण्णासाहेब पाटील महामंडळाच्या माध्यमातून स्वयंरोजगाराच्या संधी निर्माण करणे, कोपर्डी प्रकरणातील अत्याचार लक्षात घेता सदर प्रकरण जलदगतीने न्यायालयात चालवून पिडीत महिलेला न्याय देण्याचा प्रयत्न करणे, मराठा समाजाच्या भावना लक्षात घेऊन शासनाने सुरु केलेल्या योजना व त्यावरील जनतेची असणारी प्रतिक्रिया विचारात घेण्यात यावी."

(ग) डॉ.नीलम गोन्हे, प्रा.अनिल सोले, सर्वश्री.गोपिकिसन बाजोरिया, गिरीशचंद्र व्यास, अॅड.अनिल परब, मितेश भांगडिया, रविंद्र फाटक, डॉ.परिणय फुके, विजय ऊर्फ भाई गिरकर, प्रविण दरेकर, तानाजी सावंत, वि.प.स. यांचा म.वि.प. नियम २६० अन्वये प्रस्ताव -

"विदर्भातील जलसंपदाचे अपूर्ण प्रकल्प, अनुशेषांतर्गत प्रकल्प, झुडपी जंगलामुळे अडलेले प्रकल्प कार्यान्वित करण्यासाठी पर्यावरणदृष्ट्या असलेले अडसर दूर करणे, भूसंपादन व पुनर्वसनाच्या कामाची गती वाढवून पुरेसा निधी उपलब्ध करणे, जलवितरण व लाभक्षेत्र विकास अंतर्गत प्रत्येक महामंडळात स्वतंत्र यंत्रणा निर्माण करणे, कालव्याऐवजी पाईपलाईनने सिंचन करणे, सर्व प्रकल्पांना सुप्रमा घेणे, पाणी वापर संस्था, उपसा सिंचन संस्था बळकट करून शेतकऱ्यांना जलसक्षम करणे, पिण्याचे पाणी, औद्योगिक व कृषी वापराचे पाणी यांचे नियोजन करणे, गोदावरी व तापी खोरे जलनियोजन आराखडा तयार करणे, वैनगंगा व नळगंगा जोडप्रकल्प आणि कन्हान-वर्धा बोगद्याद्वारे नदीजोड प्रकल्पाचा अभ्यास करून ते तातडीने कार्यान्वित करणे, नागपूरातील मेट्रो रेल्वे व मिहान प्रकल्पाच्या कामातील प्रगती, विदर्भातील नगरपालिकांना हगणदारीमुक्त करणे, भुयारी गटार योजना, भूपृष्ठावरील पेयजल व्यवस्थापन, अंतर्गत रस्ते विकास, खुल्या जागा व विकास क्षेत्रामधील जागा संरक्षित करणे, उद्यान निर्मिती व नदी परिसर यांचा विकास करून स्मार्ट शहर करण्याकडे शासनाचा असलेला रोख, पंतप्रधान आवास योजना 'ब' व 'क' वर्ग नगरपालिका क्षेत्रामध्ये कार्यान्वित करणे, वन पर्यटन उद्यान, जंगल सफारी, वन संशोधन, बांबू व वन उत्पादनामधून रोजगार निर्मिती करण्यात शासनाने अग्रेसर राहणे, मुंबईतील उपकरप्राप्त व मोडकळीस आलेल्या इमारतींचा पुनर्विकास जलद गतीने करण्याच्या दृष्टीने प्रशासनिक व तांत्रिक मंजूरीचे निकष सुलभ व शिथिल करण्याची आवश्यकता, संजय गांधी राष्ट्रीय उद्यान परिसरातील झोपडपट्टीधारकांचे स्थलांतर करून तेथील जमिनीचे भूसंपादन व तेथील सर्व्हे नं. २३९ वरील जमिनीची पुनर्माजणी करण्याबाबत लोकप्रतिनिधी व स्वयंसेवी

संस्थांकडून होत असलेली मागणी, आरे वसाहतीतील आदिवासी व पात्र झोपडपट्टीधारकांची समस्या व त्यांचे पुनर्वसन, याबाबत शासनाने केलेली व करावयाची कार्यवाही विचारात घेण्यात यावी."

(घ) सर्वश्री. सतेज ऊर्फ बंटी पाटील, धनजंय मुंडे, अॅड. रामहरी रुपनवर, सर्वश्री. सुनील तटकरे, सतिश चव्हाण, श्रीमती हुस्नबानू खलिफे, सर्वश्री. जयंत पाटील, आनंदराव पाटील, हेमंत टकले, चंद्रकांत रघुवंशी, अमरसिंह पंडित, प्रा. जोगेन्द्र कवाडे, सर्वश्री. कपिल पाटील, हरिसिंग राठोड, सतिश चव्हाण, सुभाष झांबड, अनिल भोसले, अब्दुल्लाखान दुराणी, ख्वाजा बेग, प्रकाश गजभिये, जयवंतराव जाधव, अॅड. निरंजन डावखरे, सर्वश्री. रामराव वडकुते, नरेंद्र पाटील, अॅड. राहुल नार्वेकर, श्रीमती विद्या चव्हाण, वि.प.स. यांचा म.वि.प. नियम २६० अन्वये प्रस्ताव -

"राज्यातील पश्चिम महाराष्ट्र, विदर्भ, मराठवाडा, कोकण व खान्देश या विभागात केळकर समितीने सुचविलेल्या शिफारशीनुसार मागील दोन वर्षांपासून निधीअभावी विकासाची कामे करण्यात आलेली नसल्याने निर्माण झालेला प्रादेशिक असमतोल, विकासाच्या कामांना बसलेली खीळ, केंद्र शासनाच्या नोट बंदीच्या निर्णयामुळे राज्यात मोठ्याप्रमाणात वाढलेली महागाई, त्यातच राज्य शासनाच्या अनेक मंत्र्यांवर झालेले भ्रष्टाचाराचे आरोप, त्यामुळे शासकीय कामात व धोरणात्मक निर्णयात होत असलेली दिरंगाई, शासनाने घेतलेल्या अन्यायी वीज दरवाढीच्या निर्णयामुळे मोठ्याप्रमाणात उद्योग अडचणीत येऊन औद्योगिक क्षेत्रात होत असलेली पीछेहाट, त्यामुळे वाढलेले बेकारीचे प्रमाण, तसेच कृषी पंपाच्या वीज जोडणीचे अनेक प्रस्ताव प्रलंबित असल्याने पाण्याची उपलब्धता असतानाही शेतकऱ्यांना शेतीसाठी पाणी न मिळणे, राज्यात अतिवृष्टीमुळे खरीप पिकांचे मोठ्याप्रमाणात नुकसान होऊनही नुकसानग्रस्त शेतकऱ्यांना अद्याप कोणतीही मदत न मिळणे, सन २०१५ मध्ये खरीप पिकांच्या झालेल्या नुकसानामुळे कापूस व सोयाबीन पिकांच्या नुकसानीबाबतही शासनाने अद्याप शेतकऱ्यांना आर्थिक मदत न करणे, औरंगाबाद येथे झालेल्या मंत्रीमंडळ बैठकीनंतर मोठ्या पॅकेजची घोषणा होऊनही

अद्याप यावर कोणतीही अंमलबजावणी शासनाकडून करण्यात न येणे, उच्च न्यायालयाचे खंडपीठ पश्चिम महाराष्ट्रात अद्यापही स्थापन करण्यात न आल्याने न्यायालयीन कामांसाठी जनतेला होणारा मनःस्ताप, पश्चिम महाराष्ट्रातील टॅम्बू, ताकारी व म्हैसाळ इत्यादीसह राज्यातील अनेक जलसिंचन प्रकल्प निधीअभावी बंद पडणे, मागील दोन वर्षात शासनाने घेतलेल्या चुकीच्या निर्णयामुळे व निष्क्रिय प्रशासनामुळे राज्य विविध क्षेत्रामध्ये पिछाडीवर गेल्याने राज्यातील सर्वसामान्य जनतेत पसरलेली तीव्र असंतोषाची भावना, याबाबत शासनाने सखोल विचार करून करावयाची कार्यवाही विचारात घेण्यात यावी."

- अशासकीय कामकाज -

(बैठकीच्या अखेरचे २ १/२ तास)

पंधरा : अशासकीय विधेयके -

विचारार्थ -

- (१) सन २०१५ चे वि.प.वि. क्रमांक १ - महाराष्ट्र दुकाने व आस्थापना (सुधारणा) विधेयक, २०१५ - श्री.संजय दत्त, वि.प.स. यांचे.
- (२) सन २०१४ चे वि.प.वि. क्रमांक २२ - फौजदारी प्रक्रिया संहिता (महाराष्ट्र सुधारणा) विधेयक, २०१४ - श्री. अमरसिंह पंडित, वि.प.स. यांचे.
- (३) सन २०१५ चे वि.प.वि. क्रमांक १५ - महाराष्ट्र राज्य लोकसेवा (अनुसूचित जाती, अनुसूचित जमाती, निरधिसूचित जमाती (विमुक्त जाती), भटक्या जमाती, विशेष मागासप्रवर्ग आणि इतर मागासवर्ग यांच्यासाठी आरक्षण) (सुधारणा) विधेयक, २०१५ - श्री.शरद रणपिसे, वि.प.स. यांचे
- (४) सन २०१४ चे वि.प.वि. क्रमांक १५ - कारागृहे (महाराष्ट्र सुधारणा) विधेयक, २०१४ - श्री. अमरसिंह पंडित, वि.प.स. यांचे.

विधान भवन,

नागपूर,

दिनांक : १५ डिसेंबर, २०१६.

उत्तमसिंग चव्हाण,

सचिव,

महाराष्ट्र विधानपरिषद.